

## ZJIEDA II

### Xi Mistoqsijet li jsiru lill-Ezorcista

#### Ma tahsibx li d-diskors fuq ix-xitan hu zejjed?

Le, ma nahsibx li hu zejjed. Naturalment id-diskors tagħna hu dejjem iccentrat fuq Kristu. Hu l-Aħbar tagħna. Hu l-Mulej ta' kull nisrani. Hu l-milja rar-rivelazzjoni. Imma rridu nagħmlu wkoll diskors bibliku u attwali fuq ix-xitan. Anke jekk hu telliefl, hu l-ghadu ta' min irid jimxi wara Gesù. Aktar ma tagħraf min hu u l-qedra tieghu, aktar tkun taf kif toħrog rebbieħ fuqu...bi Kristu, ma Kristu u fi Kristu ovvjament! Facli tehles minn dan id-diskors billi tħid: ‘Dawn superstizzjonijiet, affarijiet tal-medjuevu, ma nemmnu fihom.’

#### Għaliex dan il-ktejjeb fuq is-satanizmu u l-okkult ghaz-zghazagh?

Għaliex nemmen li wahda mill-problemi l-kbar, u għalija l-ikbar manifestazzjoni tal-Hazin, hi n-nuqqas ta' informazzjoni u formazzjoni religjuza fost iz-zghazagh tagħna. Din u l-entuzjazmu zghazugh jistgħu jsiru mira ta' l-azzjoni ta' Satana, li b'maskri, fosthom tant forom ta' okkult, iħajjar indirettament lill-qlub taz-zghazagh biexjorbothom mieghu. Kristu għandu mhabba specjali ghall-entuzjazmu taz-zghazagh. U ma nistax ma nidholx fil-moviment qawwi ta' mħabbot, specjalment meta quddiemi nara tant zghazagh li b'xi mod jew iehor jitħolbni daqqa t'id. Nista' nirrifjuta?

#### Satana hu telliefl. Għaliex jobghod daqstant lil bnedmin?

Nahseb li tlieta huma r-ragunijiet: għaliex il-bniedem gie mahluq sura u xbiha ta' Alla u qanqal l-ghira tax-xitan li ra fil-bniedem il-hlejqa li kellha tiehu sehem fil-glorja ta' Alla. It-tieni għaliex il-bniedem, minkejja l-waqgħha tieghu, gie salvat permezz ta' Kristu li jsir bniedem bhall-bniedmin, b'gisem bhal tagħom, u jiddihom bil-mewt u l-qawmien tieghu; b'hekk il-bniedem igawdi mid-don tal-mahfrah ta' Alla u gie destinat ghall-glorja ahharija fi Kristu. It-tielet, ghax ir-rebha ta' Kristu kienet rebha decisiva fuq is-saltna tal-mibegħda tax-xitan li tintemm b'mod shih u definitiv fl-ahhar taz-zminijiet.

#### Ix-xitan jehodha kontra l-bniedem jew anke kontra l-affarijiet?

Jidhirli li x-xitan għandu l-iskop li jehodha kontra l-bniedem, anke jekk jolqot [permezz tal-maghmul ecc) l-affarijiet u l-attivitajiet tal-bniedmin....l-iskop tieghu hu dejjem li jkisser jew jorbot mieghu l-bniedem. Hu jobghod lil bnedmin ghax permezz ta' Kristu saru ulied adottivi ta' Alla

u ghad jarawh kif inhu. Ghalhekk jipprova jkisser ir-relazzjoni tal-bniedem ma Alla b'kwalunkwe mezz; l-ewwel u qabel kollox permezz tad-dnub.

**Imma jekk Alla hu Missier Tajjeb, possibl li jippermetti lix-xitan jattakka lil bniedem anke b'mod straordinarju?**

Hi mistoqsija komuni hafna. Naghmilha xi kultant lili nnifsi quddiem persuni li jsotru fuq livell djaboliku u li mghandhom l-ebda htija. Imma nahseb li t-twegiba nsibuha jekk inharsu lejn il-bniedem u mhux lejn ix-xitan. Il-bniedem gie mahluq hieles. F'din ir-rejaltà tinsab id-dinjità tieghu. Il-bniedem jista' jagħzel it-tajjeb, jista' jagħzel il-hazin...u jkisser lil haddiehor: gwerer, mibegħda, tifrik, firda ecc. U jista' jinqeda wkoll bix-xitan biex jagħmel deni lil haddiehor. Ahsbu ftit f'min iqimu, f'min 'jitolbu', f'min anke jinvokah biex jagħmel deni lil haddiehor. Alla 'jippermetti l-hazen'...in kwantu jirrispetta l-helsien tal-bniedem - li ghad irid jaġhti kont ta' eghmilu kollu lil Alla - anke jekk imhabbtU hi daqstant qawwija li Hu kapaci jbiddel il-hazen tal-bnedmin f'gid.

**Tkellimt mill-magħmul, mis-sahta ecc. Ghaliex hafna nies imorru għand is-shahar biex jehilsu minnhom?**

Kristu biss jista' jfejjaq min-negattivitā marbuta ma' l-okkult, mad-deni li hu magħmul permezz tax-xitan. Hi rejaltà li spiss anke ahna l-insara ninsew. U facilment nimlew bl-eluf tal-liri il-bwiet ta' min jippretendi li għandu s-setgħa li jfejjaq...b'setgħa gejja, jekk hemm, mill-istess okkult. Veru, għal ftit zmien in-negattivitā tigi 'sospiza'...imma terga' lura b'qawwa ikbar! In-negattiv qatt ma jista' jwassal għal fejqan u l-helsien...jista' jwassal għal gwadann tas-shahar...u ghad disperazzjoni ta' min qed isofri min-negattivitā.

**Kristu biss jista' jfejjaq. Kif?**

Billi nersqu lejh, ninrabtu mieghu, nisimghu kelmtu, nafdaw kelmtu, nitghallmu nitolbu, nitghallmu nghixu fis-sincerità u l-verità s-sagamenti u l-hajja nisranija. Ma nghejjex ninsisti fuq l-importanza tat-tagħlim, tal-formazzjoni, tal-hajja nisranija mghixha bl-ghajnejha ta' grupp, komunità. Forsi hu l-mument li nohorgu aktar għad-dawl il-qawwa tal-fejqan ta' l-istess talb ta' helsien, u fuq kollox il-qawwa ta' l-ghageb tas-Sagament ta' l-Ewkaristija u tar-Rikonciljazzjoni. Nohorgu mir-rutina vojta, min-nofs kċċedha ta' celebrazzjoni, u nghixu dawn il-mumenti sbieħ ta' celebrazzjoni.

**L-ispiritizmu, il-ouijaboard...imma nista' nikkomunika ma l-ispirti tajbin?**

In-nisrani jista' jikkomunika ma' l-erwiegħi, mal-qaddisin, ma l-ispirti tajbin...permezz ta' Kristu u ta' Kristu biss! Hu l-uniku li miet u qam mill-mewt, hu l-uniku mezz ta' komunikazzjoni. Ahna nitolbu għal, mikkomunikaw ma' l-erwiegħi, mal-qaddisin 'bi Kristu Sidna', kif huma jintercedu għalina dejjem permezz ta' Kristu Sidna.

### Imma l-ezorcizmi huma necessarji meta int insistejt fuq is-sagamenti u talb ta' helsien?

Hemm kazi ta' oppressjoni u fuq kollox ta' possessjoni djabolika fejn jinhtieg it-talb ta' l-ezorcizmu u l-ministeru ta' l-ezorcista. Ma ninsewx li t-talba ta' l-ezorcizmu hi fil-fatt talba ta' helsien imma li fiha l-ezorcista, f'Isem Gesù u f'isem il-Knisja kollha, jikkmanda direttament lill-ispirtu hazin biex jitlaq. Dan jista' jagħmlu biss l-ezorcista li għandu mandat specifiku mill-Isqof tal-post, mandat li hu anke garanzija ta' protezzjoni divina u ekkleżjali. Izda jien nirrepeti: kemm għandna bzonn 'nisfruttaw' il-kobor u r-rejaltà shiha tas-sagamenti li huma sinjalji rejali ta' Kristu li jlaqqgħana mieghu, ma' mhabbtu, mal-fejqan u l-helsien tieghu. Kemm nies, anke zghażagh, sabu l-ghajnej tal-hajja fic-celebrazzjoni tas-sagamenti! U nghid id-dritt: kien l-entuzjazmu taz-zghażagh li jħixu fil-verità, fis-sincerità u fil-generozità is-sagamenti li dejjem għamilli u jagħmilli tant u tant kurragg.

### Kif sirt ezorcista? Għamilt xi studji specjali?

Studji specjali? Le. Studjajt dak li hu mitlub għal min qed ihejji ruhu għas-sacerdozju...li sfortunatament ma kienx jinkludi fih ir-rokna ckejkna fuq id-dinja ta' l-okkult u s-satanizmu u l-ministeru specifiku ta' fejqan. Tghallimt xi haga ghax għamilt esperjenza nahdem ma Don Gabriele Amorth, l-ezorcista ta' Ruma...u forsi għal din l-esperjenza ckejkna li sibt ruhi fil-Kummissjoni Djocesana dwar is-Satanizmu u l-Okkult.

Ix-xogħol tieghi hu parti integranti tal-ministeru tieghi bhala sacerdot; li nxandar l-Evangelju u li nkun ta' servizz favur min jitlob il- fejqan u l-helsien f'isem Kristu. Hawnhekk inzid li hi proprja t-tbatija interjuri ta' tant persuni u zghażagh li jigu għandna li għenitni biex naqdi dan il-ministeru b'impenn...u nitlob ukoll li nagħmlu b'imhabba. Hu servizz li fl-ahhar mill-ahħar, bhal kull tip ta' ministeru sacerdotali, jidhol fit-twettiq tal-mandat ta' Gesù: *Xandru l-bxara t-tajba, fejqu lil morda, keċċu x-xjaten.*

### Veru li l-ezorcista, bħal fil-films, hu attakkat mix-xitan?

Ix-xitan igarrab lil kulhadd. Dak xogħolu. U Gesù ghallimna kif niddefdu ruhna: *Itolbu biex ma tidħlux fit-tigrib.* Dan niproponieh lill-

persuni kollha li jigu għandi...wara li jien ukoll niprova nghixu. Aktar ma tikber ir-rabta pozittiva ma Kristu - b'kwalunkwe mod - aktar ahna mharsa, inkluzi l-ezorcisti, mill-attakki tax-xitan.

### Veru li x-xitan ighidlek dnubietek waqt xi ezorcizmu?

Inwiegeb b'stqarrija generali: ix-xitan gostih icappsilna ma wiccna dnubietna. L-ewwel igarrabna, u meta naqghu, jakkuzana b'li għamilna u b'li m'ghamilniex. Johloq fina 'l-indiema tax-xitan', dipjacir li jwassal għal qtigh il-qalb u għad-disperazzjoni. Hu l-Ispirtu Qaddis li jqanqal fina 'l-indiema gejja minn Alla,' dispjacir li jwassalna niddeciedu kontra d-dnub u nintelqu fil-mahfra ta' Alla li tagħmel minna hlejjaq godda. Waqt l-ezorcizmu: l-ispirtu li jigi kkmandat f'Isem Gesù hu ddisprat - iħajjar lill-ezorcista b'li għandu u b'li mghandux, b'kull kulur! Biex ittelef il-qawwa tat-talba.

### Ma tibzax quddiem il-manifestazzjoniet straordinarji tax-xitan?

Il-manifestazzjonijiet straordinarji mhumiex sbieh...anke jekk xi ffit tidrahom. Mhx dejjem. Hemm mumenti li umanament ikexxuk u jqajmulek gismek xewk xewk. Imma t-talba ssir f'Isem Kristu. Marbutin mieghu mhemmx lok ta' biza}. Ix-xitan hu tellieff. Kristu biss hu r-rebbieh! Meta umanament inhoss xi sens ta' biza', niftakar fil-biza' tieghi mill-wirdien. Hi l-wirdiena li trid tibza' u mhux jien! Ahseb u ara meta tintrabat mal-Mulej rebbieh!

Nibza aktar mill-manifestazzjonijiet ordinarji tax-xitan: l-indifferenza religjuza, il-perseveranza f'dnubiet gravi li wieħed jahseb li ma jistax johrog minnhom, l-injuranza religjuza, il-harba mir-rejaltà fid-droga u fl-alkohol, il-kuxjenzi mejta...dawn iva ibezzgħuni. Spiss iwerwruni.

### **Xi Mistoqsijiet li jsiru lil zghazugh.**

### X'importanza għandu Kristu fil-hajja ta' zghazugh?

Nahseb li Kristu għandu importanza fil-hajja ta' zghazugh skond il-priorita' u l-importanza li z-zghazugh jagħti. Jekk iz-zghazugh ikun ingħata għarfien bizzejjed u allura hu jsir konxju li ma hawnx hliel zewg triqat x'taghzel, fl-ahhar mill-ahhar nistgħu nghidu li z-zghazugh diga ha vantagg fil-ghażla tieghu. Jekk iz-zghazugh b'rieda hielsa jagħzel it-triq ta' l-indifferenza jew forsi anke tax-xitan, hija ovvja li ma jsibx post fejn jagħti importanza lill-Kristu. Jekk minn naħha l-ohra iz-zghazugh jieħu decizjoni favur Gesù Kristu, bla dubju ta' xejn Kristu, u Kristu Haj, jingħata priorità u importanza kbira.

Imma sfortunatament illum iz-zghazugh mhuwiex daqshekk radikali fid-decizjonijiet tieghu, allura spiss ikollna hafna zghazagh li jippruvaw jaghmlu l-impossibl jew l-uzu miz-zewg triqat. U t-tort kollu mhuwiex tazzgħazagh izda sforz l-injuranza spiritwali u sforz il-hidma fina u kontinwa tax-xitan fil-hajja tagħna. Kieku iz-zghazugh kien aktar radikali allura il-hajja kien tkun isbah ghax kulhadd ikun jaf fejn jinsab mieghu nnifsu u ma haddiehor u nevitaw hafna il-maskri diversi, u l-qoxra li kultant, insibuha komda.

### Kristu ifejjaq u jehles. Kif fil-hajja ta' zghazugh?

Irridu nifhmu li Kristu ifejjaq u jehles meta u kif irrid. Izda l-impenn li wieħed jiehu galadarba jiddeciedi li jghix favur Alla jista' ikollu ghajnuna kbira fil-fejqan u fil-helsin. Jekk zghazugh f'isem Kristu irrid jinheles minn attegġement kwalunkwe (gravi kemm hu gravi) huwa inutli li jitlob l-ghajnuna ta' Alla jekk ma jmidx naqra idu hu. Ghalkemm diga ghidna li ma jezistux sistemi u formuli galadarba ma ahniex qed nitkellmu minn shahar, l-ahjar opra li zghazugh jista' jagħmel hu li jkun konkret f'hajtu imqanqal mit-tagħlim ta' Kristu konxju li ghaliH ma hemm xejn li ma jistax issir.

### It-Tagħlim, it-talb, is-smigh tal-Kelma ta' Alla, is-Sagament tar-Rikoniljazzjoni, l-Ewkaristija.... jista' jkollhom rilevanza għal zghazugh ?

Dawn l-elementi kollha li ssemmew hawn fuq jkollhom relevanza jew le skond id-decizjoni taz-zghazugh quddiem iz-zewg triqat rejali u possibl fil-hajja ta' kuljum. Jekk iz-zghazugh ma jsibx relevanza li jghix favur Kristu u l-hajja li gab mieghu lanqas mhu ha jsib rilevanza f'dan kollu li hawn fuq.

Jekk iz-zghazugh issib rilevanza f'Kristu u fil-hajja li hi ipprezentata minnu permezz tal-kelma tieghu allura issib ukoll li it-tagħlim, it-talb, is-smigh tal-kelma ta' Alla, is-sagament tar-rikoniljazzjoni u l-ewkaristija, ma huma xejn hliet mezzi utli hafna kif wieħed jagħmel esperjenza ta' Alla b'mod aktar konkret u aktar shih.

### Imma l-fidi mhijiex harba mir-rejaltà taz-zghazagh illum.

Ma jidħirlix li il-fidi hija harba mir-rejaltà taz-zghazagh illum. Anzi nahseb li is-sitwazzjoni hija bil-maqlub. Il-mod kif id-dinja moderna tipprezenta ir-rejaltà prezenti, ibbazata fuq il-materjalizmu u l-hajja relaxed, hija l-harba mir-rejalta tal-fidi. Nasal biex nahseb b'dan ir-ragunamet ghax nemmen u naf li Kristu innifsu hu l-awtur tar-rejaltà, Hu l-verità. Filwaqt li x-xitan hu l-awtur ta' l-illuzjonijiet. U jekk ahna, niddeciedu li nitkellmu minn rejalà ma nistghux ma ndahħlux lix-xitan fil-kredu b'mod indirett,

permezz tal-materjalizmu sfrenat li z-zghazugh ihabbat wiccu mieghu. Ghalhekk nasal biex nghid li l-fidi tipprezenta rejaltà filwaqt li ‘r-rejaltà’ pprezentata mid-dinja moderna hija falza.

### Kristu jaghmlek differenti miz-zghazagh l-ohra?

La darba tiddeciedi li tghix favur Kristu, inti tkun iddecidejt li timxi wkoll fid-dawl. Minn jimxi fid-dawl għandu aktar cans li jgharaf id-dghufijet tieghu u għandu aktar cans ukoll li jħabbat wiccu mar-rejaltà tal-hajja galadarba Kristu hu Missier ir-rejaltà. B'dan il-mod zghazugh li jiehu decizjoni favur Kristu huwa zghazugh li lest li jkun differenti jekk dik hi r-rieda ta' Kristu għalihi. Il-hajja ma Kristu tagħmlék differenti ghax kontinwament qed thabbar wiccek mar-rejaltà, u b'rejaltà mdawwla mill-presenza ta' Alla.

### Satanizmu u okkult: moda, harba mir-rejaltà, diskors attwali ?

Nahseb wieħed jasal biex jipprattika s-satanizmu jew l-okkult, jew ghax jiehu d-decizjoni favur ix-xitan jew inkella ghax sahansitra jibqa bħal qasba tixxejjer mar-rih minnghajr ma jiehu l-ebda decizjoni, hliel dik favur lilu nnifsu. Hawnhekk idahhal denbu ix-xitan u jahdem bil-finezzi tieghu u jilludi bil-'powers' limitati tieghu basta dak li jkun jadurah kemm b'modi diretti kif ukoll b'modi indiretti.

Ragunijiet ohra jistgħu jkunu kurzitajiet, il-bzonn li xi hadd jagħmel xi haga sabiex jidher u sabiex jakkwista certu sens fil-hajja jew certu self-esteem, miħabba problemi ta' inferiority complex...nahseb li huwa diskors attwali. Il-prattika ta' dan imsemmi għaliha huwa fil-fatt harba mir-rejaltà.



